

کے ساتھ ساتھ خاں صاحب کو ایڈیٹر ”لیل و نہار“ کی نوکری مل گئی۔ Progressive Papers کا دفتر میوہ پستان سامنے تھا۔ اسی دفتر میں سیکرٹری سرفراز صاحب نے خاں صاحب کو 21 اپریل 1959ء کو نوکری دلائی۔ قریباً دو سال بعد 15 مارچ 1961ء تک خاں صاحب ”لیل و نہار“ کا رسالہ باقاعدگی سے نکالتے رہے اور اپنی ہوپر سائیکل پر سمن آجے دفتر آتے جاتے رہے۔ اس کے بعد تو یو ایس آئی ایس نے خاں صاحب کو مکمل طور پر جذب کر لیا۔ حتیٰ کہ 1963ء میں برکے Exchange پروگرام میں امریکہ چلے گئے۔

لیکن یو ایس آئی ایس ایک بالکل نیا تجربہ اس اعتبار سے تھا کہ پہلی بار خاں صاحب کے افق پر امریکہ ابھرا۔ مارلاک یو ایس آئی ایس میں دی او اے کا کرتا دھرتا تھا۔ دبلا پتلا خوش شکل امریکیوں کی طرح خوش مزاج اور آپ کو درست سمجھنے والا ہر وقت اپنا نکتہ نظر سمجھانے پر مصمص شائستہ و شائستہ زبان آدمی تھا۔ بہت بعد میں کسی نے یہ پتہ لگایا کہ مارلاک دراصل سی آئی اے کا آدمی تھا اور اس کی ڈیوٹی میں خاں صاحب کو monitor کرنے کی ذمہ داری تھی۔ تب ہماری جنرل نوچ اتنی نہ تھی کہ ہمیں امریکہ بہادر یا پھر سی آئی اے کی اچھی طرح سے سمجھ آ سکتی۔ ہمارے لیے بہت تھا کہ خاں صاحب کو ایک پروگرام لکھنے اور پھر اسے ریکارڈ کرنے کے لیے 180 روپے ملتے ہیں۔ رفتہ رفتہ ہمیں کچھ پروگرام لکھنے لگی اور اس طرح ہمارے پاس پیسوں کی ریل بنیل ہو گئی۔

مارلاک کی وساطت سے یو ایس آئی ایس کے دفتر میں خاں صاحب کی ملاقات خواجہ سلیم سے ہوئی۔ وہ اے کے لیے خاں صاحب کے پروگرام ریکارڈ کرتے تھے۔ خواجہ سلیم ایک انتہائی شریف النفس کم گو اور محبت میں پتہ انسان تھے۔ مشفق خواجہ کے چھوٹے بھائی تھے۔ لیکن انہوں نے کبھی اس بات کا برملا ذکر نہیں کیا۔ خواجہ سلیم خورے نہ تھے اس لیے انہیں کسی قسم کے سرٹیفکیٹ دکھانے کی ضرورت پیش نہ آتی۔ گھر آتے تو باورچی خانے میں صوفے پر بیٹھ کر چپ چاپ جو کچھ ملتا، صبر و شکر سے کھاتے۔ ان کی محبت کا اظہار لڑکیوں جیسا تھا۔ خاں صاحب کا ہاتھ کھڑے رہتے اور انہیں تنکے جاتے۔ انیس ان کی طرف کھنچا جاتا۔ مجھے دیکھ کر بھائی بھائی جی کا ورد کیے جاتے۔ ان کی ایسی تھی جیسے انجوتہ کھجوریں خالص شہد میں ڈوبی ہوئی ہیں۔

جب خاں صاحب نے ”دھوپ سائے“ بنائی تو خواجہ جی ہی اس فلم کے Recordist تھے۔ انہیں دس ریتا کے لیے کہا جاتا۔ ان کے ماتھے پر کبھی بل نہ پڑتا۔ ٹھنڈے ٹھٹھے مزاج کے خاں صاحب کے چلے جانے کے خواجہ جی میرے پاس آتے رہے۔ ان کی طبیعت پر گہرے Depression کے اثرات تھے جیسے وہ اپنی ہی مٹھاس کے ہاتھوں عاجز آ چکے ہوں۔ افسوس جس طرح خاں صاحب ان کا ہاتھ پکڑتے تھے مجھ سے خواجہ جی کی محبت لوٹائی نہ گئی۔ میں جو بناوٹ ہے غالباً اس کا بھیدان پر اور ان کی ڈاکٹرناہید پر کھل گیا ہوگا۔ ہولے ہولے ان کے پھیرے کم ہوتے گئے اور خواجہ جی بھی بغیر کسی طور پر ملے ہم سے رخصت ہو گئے۔

خواجہ جی کے ساتھ بھائی احمد علی کی بھی اسی یو ایس آئی ایس میں ملاقات ہوئی۔ جس قدر خواجہ جی دھیرج پسند تھے اسی قدر بھائی احمد علی بلند بانگ رولارپا اور اپنی منوانے والے تھے۔ رام پور سے ہجرت کر کے یہ غیرت مند پنجابی لاہور پہنچا تھا۔ غالباً سب سے زیادہ وہ خاں صاحب سے وابستہ تھے۔ وہ گھر آتے تو سب کو follow on کا حکم دیتے۔

میں چلا جاتا۔ وہ قیصرہ ساتھ لاتے۔ اس میں کچھ بالائی ملاتے۔ تھوڑا قیصرہ بال کر ڈالتے۔ کسی کو کبابوں کی انگلیٹھی دیتے تو جہازت نہ ہوتی۔ بڑے لذیذ کباب بناتے اور سب سے پہلے خاں صاحب کو چکھاتے اور صرف انہیں ہی دیتے کہ وہ پکھالے کر کبھی کبھی انگلیٹھی سے شعلے اٹھا دیں۔ وہ دور نہ جانے کب ختم ہو گیا۔

یہ سلسلہ جاری رہا حتیٰ کہ بھائی احمد علی نے لاہور کالج میں ایک دکان کھولی جسے پی آئی اے نے Sponsor کیا۔ اس پر سامان رعایتی قیمتوں پر مل کر رہا تھا۔ خاں صاحب کے چلے جانے کے بعد بھائی احمد علی سے رابطہ قائم ہے لیکن اس میں خلل ہے۔ استقامت اور محبت نہ تھی جس سے رشتے ناطے سیراب ہوتے ہیں۔

یو ایس آئی ایس کی بدولت ہی 1963ء میں پہلی بار خاں صاحب امریکہ گئے۔ یہ Berkeley پروگرام تھا۔ اس میں چند نکھاری پاکستان کی طرف سے بریڈ فورڈ گئے انہیں وہاں جا کر کچھ لکھنے لکھانے کی کچھ ریکارڈنگ کافن سکھانے کی کوشش کی جانے والی تھی۔ امریکہ کے وہ دانشور جو اس پروگرام کے کرتا دھرتا تھے ان سے ہمیشہ کی طرح یہ پروگرام بہت ابتدائی رکھا۔ امریکی یہ سمجھتا ہے کہ کالا آدمی سرے سے کچھ نہیں جانتا اور اسے کچھ سکھا کر یہ بھی بتانا چاہیے کہ ”غائب علمو ایہ مانیکر دفون ہے۔ اس سے آواز ریکارڈ کی جاتی ہے۔“ یہ Creative کی کلاس کی تھی۔ خاں صاحب کے لیے جو کئی پروگرام ریڈیو پر کر چکے تھے جو صاحب کتاب بھی تھے اور جو اسے رسالہ ”داستان گو“ نکالتے رہے تھے اور ”لیگل ونہار“ کے ایڈیٹر رہ چکے تھے۔ ان کے لیے یہ ساری پرنٹیشنیں لیکن دوسرے ممالک اور ادیبوں سے دوستی کے لیے یہ عہد بار آور ثابت ہوا۔

جن دنوں خاں صاحب برکلی پروگرام پر گئے، وہ گھر کی دیکھ بھال کے لیے ظفر کو تائید کر گئے۔ ظفر خاں کے رشتہ دار دوست اور راز داراں بھی تھے۔ درمیانہ قد، گوری رنگت، ذرا بھاری جسم والا۔ ظفر کو بچے انکل ظفر کہتے تھے۔ رعایت سے میں اور خاں صاحب بھی انہیں انکل ظفر ہی کہا کرتے تھے۔ بھاری چہرے پر موٹے شیشوں والی عینیں ہا کرتی جس سے ان کا چہرہ بہت سنجیدہ لگتا۔ ظفر جوانی میں نہ بوڑھے تھے نہ جوان۔ انہیں اپنی کسی رشتہ دار لڑکی سے شادی ہوئی جو کسی اور شخص کے عشق میں بہتا تھی۔

ظفر جب بھی میرا اور بچوں کا حال چال پوچھنے آتے کبھی برآمدے سے آگے نہ بڑھتے۔ بچوں سے رکی گفتگو کے اپنی توجہ اشیر پر مرکوز کر کے پوچھتے: ”کلیجی کھائی؟“ وہ نفی میں سر ہلاتا۔

”خدا کے لیے قد سیدہ آپا سے کلیجی کھلائیں۔ یہ ضد کر کے تو کلیجی نہیں مانگ سکتا۔“

میں ان سے کہنا چاہتی کہ ظفر اپنی ذہنی عیاشی ترک کر کے شادی کر لیں کیونکہ کوئی لڑکی ضد کر کے آپ سے شادی نہیں کرے گی لیکن میری خواہش اس وقت پوری ہوئی جب ہم 121- سی میں گئے اور انہیں انعام کے طور پر خاندان کے خوبصورت ترین لڑکی ار جند عطا کر دی گئی۔ زندگی نے وفانہ کی اور ظفر رخصت ہو گئے لیکن ار جند کے تین بڑے بچے بچے موسیٰ، منیرہ اور انکل ظفر کی نشانی بن کر ار جند کا ہاتھ تھامے ہوئے ہیں۔ سینت کر اپنی ذات پر خرچ نہ کر کے

انگل ظفر کافی اثاثہ اور ایک کوٹھی ماڈل ٹاؤن میں چھوڑ گئے ہیں اور انگل ظفر کی بدولت یہ لوگ موج میلا مناتے ہیں۔

479۔ این کی بات ہے ایک روز جب ہم ڈوگنی گراؤنڈ کے سامنے کھڑے تھے انگل نے پوچھا:

”اشفاق کا خط پتر قدسیہ آیا؟“

”باقاعدہ خط آتے ہیں بلکہ بچوں کی تصویریں منگوائی ہیں؟“

”اچھا تو بھیجی آپ نے؟“

حسن اتفاق سے اس وقت ریزی آگیا۔ اس کے ہاتھ میں کیرا تھا۔

بچوں نے اصرار کیا کہ تصویریں ڈوگنی گراؤنڈ میں کھینچوائی جائیں۔ محمد علی نے بچوں کو سنبھالا۔ میں نے سید گودا اٹھالیا۔ پھر یہ قافلہ سڑک پار کر کے اس ڈھنواں پر پہنچا جس سے اتر کر ڈوگنی گراؤنڈ اور باندرا درمی آتی تھی۔ اینق میاں نے انگل ظفر کو اپنی ٹوپی عطا کی اور کئی تصویریں بنائیں۔ جب یہ تصویریں امریکہ پہنچیں تو ایک فرانسیسی لڑکی خاں صاحب سے پوچھا: ”کیا یہ آپ کے کزن Confirmed bachelor ہیں؟“

”ہاں ابھی شادی نہیں ہوئی۔ تم نے کیسے اندازہ لگایا؟“

”ان کے چہرے پر لکھ ہے۔“

خاں صاحب نے اپنے خط میں لکھا: ”ایسی لڑکی جو تصویر دیکھ کر اتنے گہرے نتائج نکال لیتی ہے۔ کل اسے کلاس میں ایک ایسی کتاب کا مضمون پڑھنا پڑا جو امریکہ میں پانچویں کے طالب علم پڑھتے ہیں۔ اس سے اس پر وہ جہالت کا اندازہ لگائے۔“

اسی برس کے آٹھ سو پندرہ گرام میں خاں صاحب کو جیکو لین کینیڈی سے ہم مکتب کی شکل میں ملنے کا اتفاق ہوا۔ پروگرام میں بھانت بھانت کے ادیب جمع تھے اور اپنے ملک میں وہ بہت معرکے مار کر آئے تھے۔ لیکن امریکہ میں شادی، امریکن انگریزی کے علاوہ کسی زبان کو اب ہم سمجھتا ہے نہ اپنے نو ساختہ کچر کے علاوہ اور کسی کچر کے حسن کو مانتا ہے۔ وہ کسی گروہ سے تال میل کرتا ہے اسی احساس برتری کے باعث دوسروں پر چھ جانے کی قوت رکھتا ہے۔

جب خاں صاحب برکے سے واپس آئے تو انہیں جیکو لین کینیڈی کی کتاب کا ترجمہ کرنے کی آفر ہوئی جو انہوں نے بطریق احسن پوری کی۔ اس کے علاوہ انہیں ایک اور کتاب ترجمہ کرنے کے لیے ملی۔

The Golden Hawks of Genghis Khan جو انہوں نے ”چنگیز خاں کے سنہری باز“ کے

سے قارئین کے لیے چھوڑی ہے۔

ڈوگنی گراؤنڈ اور باندرا درمی نے ہمیں ایک بڑے آدمی سے ملایا۔ صوفی غلام مصطفیٰ تبسم ایم اے میں استاد ہے تھے اس لیے ان سے تعارف کی حاجت نہ تھی۔ صوفی صاحب ان دنوں ”نوٹ بوٹ“ کی نظمیں مرتب کر رہے تھے۔ وہ ان نظموں کا رد عمل دیکھنے کے لیے ڈوگنی گراؤنڈ میں آتے، بچوں کو جمع کرتے اور نوٹ بوٹ کی نظمیں سناتے ہمیں ملتے تو خاں صاحب سے لاڈ کے انداز میں کہتے: ”اے تیری روزی میں میرا کوئی حصہ نہیں؟“

”صوفی صاحب! ابھی قدسیہ ایسا کھانا نہیں پکا سکتی جو کسی کشمیری کو کھلایا جاسکے۔“

”بائے گدھے! تو میرا مطلب نہیں سمجھا۔ استاد کے گھر جا کر کھانا کھانا بھی اپنے ہی رزق سے کھانا ہے۔“
 ”گھر آؤ۔ میں بڑے اچھے کچے خود لگاتا ہوں۔ کشمیری چائے کے ساتھ..... گولاش کھایا ہے کبھی؟ اوئے تم تو کبھی
 کچھ نہیں کھاتے۔ یہاں کیا آؤ گے۔“

اس طرح ہم سرکتے سرکتے صوفی صاحب کے دسترخوان پر پائے جانے لگے۔ میں نے صوفی صاحب سے
 پوچھا کہ ”اے خاں! آپ کا طریقہ سیکھا لیکن خدا گواہ ہے وہ ذائقہ کبھی پیدا نہ ہو سکا۔ نہ کبھی شعروں سے مناسبت پیدا ہو سکی نہ
 کبھی لہجے میں لذت پیدا ہوئی۔ اب جا کر پتہ چلا کہ یہاں پھر ہماری جہلت کا بہت گہرا اثر ہے۔ ہمیں جو موروٹی
 ہے اس میں ہم اُسی Genetic Coding کے حساب سے خاص معاصیوں کے مالک ہو جاتے ہیں۔ استاد کبھی
 یہ بحث کرتا ہے لیکن وہ شاگرد جن کی مناسبت استاد کے علم کے ساتھ ہوتی ہے وہ بہت جلد ترقی کر جاتے ہیں اور
 خود بخود اور خواہش کے باوجود کہیں نہیں پہنچ پاتے۔ اس کی مثال یوں سمجھئے کہ نذیر بیگم موسیقی میں بے حد ریاضت کیا
 لیکن نور جہاں بہت کم وقت میں اپنی خدا داد صلاحیتوں سے باعث وہاں پہنچ جاتی جہاں پہنچنا نذیر بیگم کے لیے
 اس گھر میں ہمارے پاس کا چھا بھی آنے لگی۔

کا چھا آج کے مشہور نفسیات داں ڈاکٹر ترین کی بیوی تھی۔ اس وقت ڈاکٹر ترین کچھ خاص مشہور نہ تھے۔ کا چھا
 Pramod میں ڈال کر ہمارے گھر بلا دھڑک چلی آئی۔ اس کی ملاقات خاں صاحب سے ڈوگلی گراؤنڈ میں ہوا
 یہاں سے دو گھر آنے لگی اور رفتہ رفتہ مجھے یوں لگنے لگا جیسے وہ ہمیشہ سے 479۔ این کا حصہ ہی ہے۔

کا چھا کے ساتھ اس کی ایک سہیلی عارنی بھی ہمارے گھر کا حصہ بن گئی۔ عارنی بیگم دراصل اشفاق صاحب کی
 سہیلی تھی۔ وہ ”لیل و نہار“ میں بلا دھڑک چلی جاتی۔ خاں صاحب کام کرتے رہتے۔ وہ سامنے بیٹھ کر پکھی کی طرح
 باتیں کرتی رہتی۔

یہ تو اب مجھے یاد نہیں کہ عارنی پہلے گھر آئی اور اس کے ساتھ کا چھا آئی یا کا چھا عارنی کو متعارف کروانے والی
 تھی۔ مجھے ایک دو باتیں عارنی کے متعلق یاد رہ گئی ہیں۔ عارنی کو میرے بچھلے بیٹے انیس سے بڑی محبت تھی۔ اس نے
 خود بخود صورت سویرا انیس کے لیے بنایا تھا جس پر ایک سفید بلی آؤنی دھاگوں سے Knit کی تھی۔

عارنی برآمدے کے ساتھ والے نانا کے کمرے میں بین آتش دان کے پاس والے صوفے پر بیٹھ کر سویرا
 کے ساتھ والے ڈانگ روم میں خاں صاحب بیٹھ کر لکھا کرتے۔ عارنی باتیں کیے جاتی اور خاں صاحب چھوٹے
 نے جواب دیتے رہتے۔ یہ ٹیلی گرافک سلسلہ ان دونوں کی دوستی کا باعث بنا۔ بعد ازاں عارنی نے احمد رضا قصوری
 کی شادی کر لی لیکن عارنی کا لمبا چوڑا ذکر اس جگہ درست نہیں۔

مفتی جی ہمیں مرزا جی کا تحفہ تو دے کر گئے ہی تھے ایک عدد رہائشی مہمان قیصر مفتی کی شکل میں اور دے گئے۔
 مفتی مرزا جی میں امریکہ کے لیے کام کرتا تھا۔ وہ جب بھی لاہور آتا ہمارے ہی گھر ٹھہرتا۔ مجھ سے اس کی خط و کتابت
 جتنی کے اصرار پر شروع ہوئی۔ ایک روز مفتی جی مجھے کہنے لگے: ”اوئے قدیر! تو ساری دنیا پر پٹو ڈال لیتی ہے ایک

میرا کام کر دے تو مانوں؟“

”فرمائیے۔“

”بھائی وہ قیصر تیرا بہت گرویدہ ہے۔ اگر تو اسے کسی طرح شادی پر رضامند کر لے تو میں مانوں۔ آج تک

شادی سے بدکتر رہا ہے۔ اگر اس کا خوف ختم ہو جائے تو اس کی تنہائی کا علاج ہو جائے۔“

لیجیے کا تا اور لے دوڑی قسم کی قدسید کے لیے یہ بہت بڑی Activity تھی۔

اس گھر میں میری تجویزوں کے باعث شادیاں ہوئیں۔

قیصر مفتی کی شادی

میرے بھائی پرویز (ریزی) کا بیاہ

آپ کو شاید علم ہوگا کہ نصیر انوران دنوں ریڈیو پاکستان میں سکرپٹ رائٹر تھے اور نصیر انور کے ساتھ

صاحب کا گہرا دوستانہ تھا۔ نصیر انوران دنوں فلمنگ روڈ پر رہا کرتے تھے۔ ان کی گھر والی کشور بہت جلد ہمارے ساتھ

مل گئی۔ کشور بھی ریڈیو پاکستان کے لیے لکھتی تھی اور کافی مشہور ہو چکی تھی۔

فلمنگ روڈ سے خاں صاحب کا رشتہ پرانا تھا۔ ریاض محمود اسی سڑک پر رہ چکے تھے۔

اس جہاں سے رخصت ہونے سے کچھ دیر پہلے بھی ایک مرتبہ خاں صاحب اور میں لالی جان (کشوری)

گئے تھے۔

یہ خالہ تناکشیری گھر اند تھا۔ ان کے دسترخوان پر ہر قسم کی لذتیں تھیں۔ گھروالوں کی آپس میں بڑی

تھی۔ لالی جان سے چھوٹی بہن نصرت کبھی بچپن میں پولیو کی شکار ہو گئی تھی اور اب ڈیکل چیئر کی محتاج تھی۔ آج بھی

آباد میں شبنم ثقلیل اور نصرت وہاں کی روح رواں ہیں۔ اس Handicap کے باوجود ”منجھی“ بڑی جان والی

ملنسار لڑکی تھی۔ اس سے چھوٹی بہن جیداں تھی جس سے بعد ازاں قیصر کا رشتہ طے ہوا۔

لالی جان ہمارے گھر عموماً کھانے پکا کر لاتی تھی۔ ہم ان کے گھر بھی بڑے جذبے کے ساتھ جایا کرتے

لالی جان کی والدہ بھی بڑی شفیق خاتون تھیں۔ جب بھی ملتیں عموماً باورچی خانے میں پیڑھی پر سائی ہوئی نظر آتیں۔

دعاؤں سے نوازا کرتی تھیں۔

جب لالی جان مان گئیں تو مفتی جی پر ودھان بن گئے اور اس طرح قیصر کی شادی جیداں سے ہو گئی

کراچی چلا گیا۔ قیصر سے رابطہ قائم رہا۔ 1984ء میں جب میں کینسر میں مبتلا ہو کر میوہسپتال میں داخل ہوئی تو آخر

قیصر مجھے ملنے آیا۔ وہ پریشان تھا لیکن کھلنڈ را بننے کی کوشش کر رہا تھا۔

”اوئے یہ کیا پا کھنڈ چا رکھا ہے۔ سیدھی طرح گھر جا کر اپنے کا کے اشفاق احمد کی خبر لے..... کینسر دیکر تیرے

نہیں بکا دسکتا۔ تو مضبوط قوت ارادی کی مالک ہے باز آ جا..... پلنگ چھوڑ دے..... نہیں تو.....“

نہیں تو یہ ہوا کہ کچھ عرصہ بعد قیصر کینسر سے بیمار ہو کر آنا نانا اس جہاں سے چلا گیا۔ ایک کہانی ختم ہوئی۔ ایک صدیق نہ ہو گیا..... ایک دروازہ مقفل کر دیا گیا۔

نئی زندگی ہے.....

اس گھر کی برکت سے ایک اور بڑے انسان سے کچھ توقعات وابستہ ہیں۔ ان میں صدیقہ بیگم کا ذکر کرتی

صدیقہ بیگم چودھری برکت علی (مکتبہ اردو) کی ہونہار بیٹی تھیں۔ باقی بہن بھائی تو باپ سے ادب کا شغف اخذ کرنے والی تھیں صدیقہ نے چھوٹی عمر میں لٹریچر سے بڑی شناسائی پیدا کر لی۔ وہ نصابی کتابوں کی طرف مائل نہ تھیں لیکن ادب سے بڑی محبت رکھتی تھیں۔ خاں صاحب کی بڑی بہن آپا فرحت اپنے بیٹے جاوید طارق خاں کے ساتھ کمن آباد میں مقیم تھے۔ جاوید ہر لاڈلے بیٹے کی طرح اس وہم میں مبتلا تھا کہ جو کچھ بھی وہ کر ڈالے آپا فرحت اُس سے ناخوش نہیں ہوتی۔

چودھری برکت علی کی چھ کینال کی کوٹھی میں صدیقہ اپنے بہن بھائیوں اور سادہ لوح والدہ سمیت رہتی تھیں۔ ان کی زندگی آسان اور سادہ تھی۔ جاوید اور صدیقہ کی مٹھ بھینر بس میں یا سڑکوں پر ہو جاتی۔ جاوید کو اپنے گھرانے سے ادب پڑھنا تھا۔ وہ بے شمار شعرزبانی سنا سکتا تھا۔ شاعروں ادیبوں تحریک پاکستان سے وابستہ لوگوں کے نام جانتا تھا۔ اس کا حریف لیکن Presentation سوچتھی۔ اسے اپنا لوہا منوانے میں کبھی وقت پیش نہیں آئی۔ صدیقہ چودھری برکت علی کی بہن تھیں۔ مکتبہ اردو کی وجہ سے احمد ندیم قاسمی، کرشن چندر اور راجندر سنگھ بیدی، ممتاز مفتی جیسے بزرگوں کے واسطے اس کے لیے اجنبی نہ تھے۔

یہ ملاپ آنا نانا شادی کے وعدوں میں بدل گیا۔

جاوید بمشکل تمام انیس برس کا ہو گا۔ صدیقہ بھی صرف سولہ کی تھی۔ ان دونوں نے زندگی ساتھ گزارنے کا فیصلہ کر لیا۔ خواب اور حقیقت ایک ہو گئے۔ روایت ٹکنی کی یہ شادی خاں کی شادی کے بعد دوسری بغاوت تھی۔ نتیجہ وہی نکلا جس کا ہم صدیقہ کی آپا جی جاوید طارق خاں سے ناراض ہو گئیں۔

صدیقہ ایک طرح سے میری بہن بن گئی اور دوسرا رشتہ جو اس سے بڑا وہ میری سہمن بھی بن گئیں۔ اس کی بیٹی شبنم میرے بیٹے انیس احمد خاں سے بیانی گئی لیکن یہ بہت بعد کی بات ہے۔ جب ہم 121- سی میں آ گئے تھے۔

یہ اس وقت کی بات ہے جب صدیقہ کے ٹولیدانے والی تھی۔ اسے دس کے دورے پڑتے تھے اور خدشہ تھا کہ بچہ ضائع نہ ہو جائے۔ میں نے معتبری سے ایک راستہ یہ نکالا کہ صدیقہ کو ایف سی کالج کے زیر نگرانی چلنے والے ہسپتال میں لے گئی۔

یہاں ان دنوں زچہ بچی ڈاکٹر مارٹن تھیں۔ جب ٹولیدانے میں آ گئی تو لیڈی مارٹن نے بچی کی کلائی میں اس کا نام "بے بی جاوید" پلاسٹک کے ٹکڑوں میں پرویا ہوا ڈال دیا۔ بچوں کی شناخت کے لیے ایسا ہر ضروری تھا۔

”ہوش کر صدیقہ..... خدا نے بیٹی دی ہے۔ اللہ کی رحمت گھرائی ہے۔“

صدیقہ نے آنکھ کی جھری سے مجھے دیکھا۔ ”مامی..... اسے اٹھالیں..... یہ آپ کی ہے۔ آپ نے اس کو دیا ہے..... آج سے یہ آپ کی ہوئی۔“

پھر برس برس بعد جاوید طارق خاں دوتی میں تھے تو میاں بیوی نے اپنا وعدہ سچ کر دکھایا اور ٹولہ ہمیں فرمائی۔ اس طرح صدیقہ پہلے میری بہو بنی پھر میں اس کی بیٹی کی ساس بن گئی۔ کچھ لوگ وعدے نبھانے میں خوب محنت لیتے ہیں۔ صدیقہ اس اعتبار سے بالکل منفرد ہے۔

یہاں پر ریزی کی شادی کا ذکر بھی ہے محل نہ ہوگا۔

کبھی سوچتی ہوں کہ شاید اپنے گندے کپڑے یوں سر عام دھونا آپ کی بدمزگی کا باعث نہ بنے لیکن یہ مقصود ہے کہ زندگی کی کروٹیں عجیب و غریب ہوا کرتی ہیں اور بڑے انسان کی زندگی بھی معمولی واقعات سے متاثر ہوتی ہے۔ اور وہ بھی ہدی اور نیکی کی زد میں اسی طرح رہتا ہے جس طرح عام لوگ اس کے تھپڑے کھاتے ہیں لیکن واقعات میں نہیں بڑے آدمی کے رد عمل میں مضمر ہوتی ہے۔

میرے بھائی ریزی کا رشتہ ملنا ڈراما شکل تھا۔ جب تک ”داستان گو“ چلتا رہا وہ ”داستان گو“ کا حصہ پاکستان میں سب سے پہلے Silk printing کی ایجاد ریزی نے کی تھی۔ وہ باہر کے مضامین پڑھ پڑھا کر بالآخر چھوٹی سکرینیں بنانے میں کامیاب ہو گیا تھا۔ ان پر وہ پتہ نہیں کیسے تصویر اترتا جاتا اور پھر سکرین کو کنکری کے فریم میں اوپر پینٹ لگاتا۔ پھر ایک کنکری کی سکوچی پھیرتا۔ نیچے پرنٹ آنے لگتا۔ یہ پروسس اسی کو سمجھ میں آ سکتا ہے جس نے ”داستان گو“ کے رسالے دیکھے ہیں۔ ہر ایک صفحہ علیحدہ ہاتھوں سے تیار ہوتا۔ 455۔ این میں یہ ریزی کر چکا تھا۔ گھر کے سامنے بڑے برآمدے میں چھتیاں آویزاں تھیں۔ میرا کام تھا کہ ہر ایک سرورق کو لے جا کر چھتیاں کانوں (سرکنڈوں) کے درمیان سوکھنے کے لیے فٹ کر دیتی۔ سمن آباد کے چھپلے برآمدے میں خاں صاحب ریزی کرتے۔ ریزی بہت دھیان سے سکوچی پھیرتا۔ میں کاغذ اٹھا کر باہر والے برآمدے میں لاتی۔ ریزی اور خاں صاحب چونکہ تخلیقی لوگ تھے انہیں کبھی اس کام سے بوریت نہ ہوتی۔ وہ ایک دوسرے سے ہنسی مذاق کرتے رہتے۔ انہیں اپنے کام کی کامیابی کا سروور تھا۔ جیسے کرکٹ کے کھلاڑی کو سپر ہیرو کے ملتا ہے۔ یہ مشغلہ 479۔ این میں بھی جاری رہا۔ باورچی خانے سے ملحق گودام اور غسان خان کے درمیان جو برآمدہ تھا یہاں سٹک سکرین پرنٹنگ کا اڈہ لگا ہوا بار چھتیاں نہیں تھیں۔ باہر چار پائیوں پر سرورق سکھانے کے لیے رکھے جاتے، لیکن پھر رسالہ بند ہو گیا۔ کچھ دیر ”لیل و نہار“ ”داستان گو“ اور یو ایس آئی ایس ساتھ ساتھ چلتے رہے لیکن پھر ”لیل و نہار“ میں خاں صاحب نے استعفیٰ دے دی۔ ”داستان گو“ کا دفتر گو پاس رہا۔ وہاں چودھری سلیم محمد علی اور ریزی پردھان رہے۔ لیکن خاں صاحب کی ساری عمر یو ایس آئی ایس اور امریکہ میں برکٹے ایکنیج پروگرام میں شمولیت کے بعد ریڈیو پاکستان کی طرف مبذول ہو گئی جہاں شاف آرسٹ تھے۔ ان کا کوئی دفتر نہ تھا۔ وہ ریڈیو سٹیشن کی لان میں بیٹھ کر کام کرتے اور کینٹین پر مختلف آرٹسٹوں کے ساتھ بیٹھ کر اپنی داستان گوئی جاری کیے رکھتے لیکن خاں صاحب نے کبھی اس بات کو اہمیت نہ دی کہ وہ معمولی شاف آرسٹ ہے۔

سب پر عجب ڈالنے کے لیے ان کے پاس نہ کوئی دفتر ہے نہ گھومنے والی کرسی۔ کمپیوٹر تو خیر تب تک ایجاد ہی نہ ہوا تھا۔
خان صاحب اور ریزی دونوں پیدائشی تخلیق کار تھے۔

ایک مدت ہوئی ریزی گورنمنٹ کالج چھوڑ چکا تھا۔ ہر آرٹسٹ کی طرح اس کا کام افادیت سے نہ تھا۔ وہ دنیا میں کمنے کے لیے عام راستے چن نہ سکتا تھا۔ اس زمانے میں بھی نوکری کے لیے ڈگری اہم تھی۔ Establishment سے عجب بچنے کے لیے ہمیشہ ڈگری اہم رہی ہے۔ یہ بات میں آپ کو پہلے بھی بتا چکی ہوں کہ ریزی ایف ایس سی نہ پاس کرنے کی وجہ ایک امتحانہ حرکت تھی۔ گورنمنٹ کالج میں جہاں گھڑی نصب ہے بہت سے جنگی کبوتر آیا کرتے تھے۔ ان کے امداد ایک شکاری ہمیشہ تھا۔ ایک روز وہ صبح کے وقت اپنی ڈیزی گن لے کر کالج پہنچا۔ دو تین کبوتر پھڑکا دیئے۔

دوسرے دن یہ خبر آگ کی طرح پھیل گئی۔ میں تب ایم اے اردو میں پڑھ رہی تھی۔ ڈاکٹر محمد صادق نے کلاس میں بحث چھیڑ دی تھی۔ ”قدسیہ! ہم لوگ آئیڈل کے پرویز کی تلاش میں تھے۔ پتہ چلا ہے کہ اس نے کالج کے مقدس کبوتر ہتھی سے مارے ہیں۔ اب دو صورتیں ہیں یا تو ریزی خود کالج چھوڑ دے یا مجھے آکر explain کرے کہ اس نے ایسا کیا کیا؟“

جناب میرے بھائی صاحب نے کبھی کچھ کسی کو explain نہیں کیا تھا۔ جب ہم دھرم سالہ میں تھے اور ریزی دھرم سالہ کے بوائز کالج میں پڑھتا تھا۔ تب بھی اس نے کالج چھوڑ کر گھر پر ایک گورکھا ٹیچر رکھا تھا۔ اس استاد کے ساتھ رہنے کے بجائے دو پہاڑوں پر بندوق لے کر شکار کرنے چلا جاتا۔ میری والدہ آیت الکرسی پڑھ پڑھ کر ہلکان ہوتیں اور دھرم سالہ کے گھنے جنگلوں میں تلاش کرتی پھرتیں۔ یہ سب کچھ بتانے کا مقصد صرف اس قدر ہے کہ ریزی ایک عرصہ گورکھوں سے بے نیاز ہو چکا تھا۔

لیکن لڑکی والے تو روزِ نازل سے مرد کی ساکھ مالی حیثیت، معاشرے میں عزت سے وابستہ رہے ہیں۔ ریزی کے پاس معاشرے میں بھنوانے کے لیے کوئی کریڈٹ کارڈ نہ تھا۔ دو چار جگہ کوشش کی لیکن کورا جواب مل گیا۔ اب ایک پریشانی کا دور شروع ہوا۔ لڑکی تلاش کرنا میرے لیے مشکل تھا، لیکن پھر اس مشکل کو آسان بنانے کے لیے عزیز بیگم کہیں سے آگئی۔ مجھے اس کا کوئی اتہ پتہ نہ تھا۔ وہ کہاں رہتی ہے کون ہے لیکن وہ دن ایک دوسرے پر اعتبار کرنے کے تھے۔ 479۔ این میں ریزی کی شادی کا مسئلہ حل ہو گیا۔ جلد ہی اس نے ہمیں شہزادی مامی کا رشتہ تلاش کر دیا۔ مجھے وہ اندرون شہر میں میاں تقی صاحب کے گھر لگئی۔ میاں صاحب کی اس سارے محلے میں بڑی عزت تھی۔ یہی ساس ان کے ساتھ اوپر چوبارے میں مامی شہزادی کے ساتھ رہتی تھی۔

پہلے دن میں میاں تقی صاحب کے گھر پہنچی۔ اینٹوں والے آنگن سے گزر کر اندر ڈرائنگ روم میں ایک خوش بوی عمر کی عورت بیٹھی تھی۔ یہ آپا مختار تھیں۔ شہزادی بیگم کی بڑی بہن اور میاں صاحب کی بیگم..... تھوڑی دیر کے بعد چھوٹی آئیں۔

شہزاد نکھیں..... گورا چٹانگ..... بہت خوبصورت نقش.....

آگے بڑھ کر مجھ سے ہاتھ ملایا۔

جو چیز اپنے میں نہ ہو ہمیشہ اس کی تلاش رہتی ہے۔ میرا بھائی اور میں ہمیشہ سے جمال پرست تھے۔ میں مکمل حد تک اس خاندان کی گرویدہ ہو گئی۔ شادی کی تاریخ جس دن طے ہوئی تھی، خاں صاحب اور میں اسی ڈرائنگ روم میں بیٹھ کر تھے۔ اچانک ریزی کی بے مائیگی کا پورا نقشہ ایک بار پھر ٹاپک بن گیا۔ شہزادی کے بھائی، بھائی نواز اور سرفراز اس شادی کے حق میں نہ تھے۔ میاں تقی اور مختار بیگم میرے ووٹ تھے۔ آخر میں معاملہ یہ طے پایا کہ میری والدہ اپنے مرید کے نام وقف کر دیں تاکہ لڑکی کے لیے کچھ سکيورٹی کا بندوبست ہو جائے۔

بہر کیف جب اللہ کو منظور ہو تو کچھ معاملات خود بخود طے ہو جاتے ہیں۔ شادی طے ہو گئی۔ اس شادی کے کرنا دھرتا ہمارے ڈیڈی جی تھے۔ انہوں نے سکول جانے والی گراؤنڈ میں شامیانے لگوائے۔ بڑے اہتمام کیے۔ ڈیڈی جی نے اصرار کیا کہ ویسے پر تلے ہوئے بادام ضرور ہوں۔ یقین کیجیے میں نے سب سے بڑا دام چھیلے اور انہیں تل کر ڈیڈی جی کے سپرد کیا۔ بڑی رونق اور مزے دار یوں میں شادی ہوئی اور ہم ریزی کی طرف سے سبکدوش ہو گئے۔

ریزی نے دو چار دن بھی ہمارے ساتھ نہ گزارے اور شہزادی کے ساتھ چودھری کالونی میں کرائے کا مکان لے لیا۔ وہ قریباً روز شہزادی کو میرے پاس چھوڑ جاتا۔ میں نے ایسی گائے عورت کبھی نہیں دیکھی۔ نہ اس کے منہ میں تھوہر تھی نہ دماغ میں طیش نہ حرکات میں تیزی۔ وہ کسی کام میں دخل اندازی نہ کرتی۔ کچھ تبصرے کیے بغیر ساتھ رہتی تھی۔ شہزادی اور ریزی کو تین بیٹیاں عطا کیں۔ سب سے بڑی بیٹی ارم میرے بیٹے شیر خاں سے سال بھر بڑی ہے۔ آباد کے پرائیویٹ ہسپتال میں پیدا ہوئی۔

وہ ریزی جس کی شادی کے امکانات بھی ناممکن تھے، شہر کی خوبصورت ترین لڑکی کا بلا شرکت غیرے شہر تھا۔۔۔ اور بیوی شہزادی اس کے گن گاتی تھی۔

یہ زندگی میں عطا کے رنگ ہیں۔ وہ جب چاہتا ہے چھینر پھاڑ کر دیتا ہے۔ اسے کسی سے کاغذ پر منظوری کی حاجت نہیں۔ جب چاہے جسے چاہے وہ چاہے دے دیا۔

اسی 479۔ این میں خاں صاحب سے ان کے رشتہ داروں میں سے سب سے پہلے معافی نامہ بن کر آ گیا۔ جنگی جس کا اصلی نام نعیم احمد خاں تھا۔ ہوائی فوج میں کیڈٹ تھا۔ ابھی تک خاں صاحب اپنے خاندان سے بچھڑنے اندر ہی اندر سلگ رہے تھے۔ انہیں لگتا تھا کہ سودا بہت مہنگا ہے اور اتنی بڑی قیمت ادا کرنے کے وہ اہل نہیں۔ جس وقت ہمارے گھر آیا، خاں صاحب گھر پر نہیں تھے۔ میں نے دروازہ کھولا۔ خاں صاحب سے مشابہت تھی۔ میں نے اس سے کہا: ”اندر آ جائیے۔“

”آپ نے مجھے پہچان لیا؟“

”جی نہیں۔۔۔ لیکن اندر آ جائیے۔“

اس نے ذرا سا مسکرا کر کہا:۔۔۔ ”واقعی شوق بھائی نے ایک سادہ لڑکی سے شادی کی ہے۔ آپ پر اعتماد کیا ہے؟“

”ہے۔“

میں نے کوئی جواب نہ دیا۔

”میں اماں جی سردار بیگم کی چھوٹی بہن ماسی رشیدہ کا بیٹا نعیم احمد خاں ہوں۔ ہم لوگ ماڈل ٹاؤن میں رہتے

اس پہلی ملاقات ہی میں جنگلی اور میں Ideas کو ہر وقت discuss کرنے والے دوست بن گئے۔ جنگلی
 کی تیئریاں، سوچیں اور خیالات کی آماجگاہ تھا۔ وہ ہر بار ایک نیا خیال شطرنج کی چال بنا کر پیش کرتا۔ میں شہہ لے
 کرتی۔ ہم دونوں کبھی سچ کے متعلق اکٹھے سوچتے، کبھی الگ الگ سوچ پراڑ جاتے۔ کبھی روایات اور بغاوت کی بیخ
 بیک کرتی۔ کبھی محبت زیرِ عتاب آ جاتی۔ جنگلی کے آنے جانے سے خاں صاحب نے گویا سکھ کا سانس لیا۔ جس طرح کوئی
 سرسبز میں اپنے میکے والوں کی ہلکی سی خبر پا کر نہال ہو جاتی ہے۔ خاں صاحب کو بھی ٹھنڈی ہوا کا احساس ہونے لگا۔
 بہت وقفہ نہیں گزرا۔ جب ایک روز ماما جی فیاض کو بھی نعیم اپنے ساتھ لے آئے۔ ماما جی پولیس میں ایک بڑے
 پر تھے اور اماں سردار بیگم کی سب سے چھوٹی بہن رشیدہ بیگم کے شوہر تھے۔ ماما جی کا بڑا و بد بہ تھا۔ وہ مکمل طور پر اس
 کے شوہر تھے جن سے ماسی رشیدہ تھر تھر کانپتی تھی۔ رفتہ رفتہ نعیم کی مہربانی سے ماسی رشیدہ اور ماما جی فیاض ہمارے گھر
 آ گئے۔ ان کے آنے سے خاں صاحب کی تسلی ہوئی اور وہ اماں جی سے ملنے شاہی مسجد جانے لگے۔ جنگلی عموماً مجھے
 پیارے خط بھی لکھا کرتا تھا۔ ہم دونوں میں خط و کتابت اچھی خاصی تھی۔ افسوس زیادہ خط وقت کے ساتھ تلف ہو
 گئے ایک خط کی نقل پیش خدمت ہے۔

اچھی آپا قدسیہ!

ارے ارے ارے! یہ تو شروع ہی غلط ہو گیا۔ سوچا تو تھا کہ لکھوں گا ”بہت ہی خراب آپا قدسیہ“ لیکن جب
 لکھنا شروع کرتا ہوں تو اچھی ہی لکھا جاتا ہے۔ جانے آپ کے ہاتھ کیا معجزہ ہے کہ آپ کی طرف سے دل میں ذرہ بھر بھی
 شش پیدا نہیں ہوتی۔ آپ کے خیال سے ہی ہونٹوں پر ایک مسکراہٹ مچلنے لگتی ہے۔ مجھے تو ہر دفعہ وہ پہلا دن یاد آ جاتا ہے
 جب میں آیا تھا تو شوق جی نے کہا تھا تو بھی قدسیہ یہ نعیم ہے ”نعیم؟“ آپ نے کہا ”آپ کے انداز سے صاف معلوم ہوتا تھا
 کہ یہ نام کچھ غیر مانوس سا تھا۔ شوق جی نے بھی یہ محسوس کیا۔“ ارے بھی اتنی دفعہ تو اس کا ذکر کیا ہے۔ جنگلی یوں اور جنگلی
 میں۔ ”اوہ یہ ہے جنگلی؟“ آپ نے کہا، کس قدر شیرینی تھی آپ کے لہجہ میں۔ کس قدر یگانگت۔ مجھے یوں محسوس ہوا
 گویا یہ میری آپ سے پہلی ملاقات تھی بلکہ ہمیشہ سے واقفیت تھی اور اب ایک لمبے عرصے کے بعد ملاقات ہوئی ہے۔ آپ
 کے ہونٹوں پر ہلکی سی مسکراہٹ تھی۔ آپ کی آنکھوں کی چمک کہہ رہی تھی۔ جنگلی میں تو ہمیشہ سے تمہیں جانتی ہوں۔ میں نے
 تمہارے دل کی گہرائیوں میں جھانک کر دیکھا ہے اور اسی لمحہ آپ نے کہا: ”شوق جی سے تمہارا اتنی بار ذکر ہوا ہے کہ معلوم
 ہوتا ہے تمہیں ہمیشہ سے جانتی ہوں۔“ مجھے انتہائی طمانیت کا احساس ہوا اور میں ہمیشہ کے لیے آپ سے مانوس ہو گیا۔ نہ
 جانے کہاں تک اپنے خیالات کا صحیح اظہار کر سکا ہوں اور خط بھی قاعدہ سے شروع نہیں ہوا۔ نہ القاب نہ آداب اور لگے بے
 تحاشی ہائے۔ لیکن مجھے کچھ بھی فکر نہیں۔ اگر آپ کو یہی بے ٹکا خط نہ لکھ سکوں تو شاید کسی کو بھی نہ لکھوں۔ آپ کو تو جو میرے من
 میں آ گیا لکھتا چلا جاتا ہوں۔ کچھ معنی ہوں یا نہ۔

اچھی آپا! آپ کا خط آنے سے کس قدر خوشی ہوئی۔ اس کا ذکر کرنا حاصل ہے کیونکہ میں اول تو بیان ہی نہ کر

سکوں گا اور اگر بیان کر بھی سکا تو آپ مبالغہ آمیزی کی تہمت لگائیں گی۔ بس یہ سوچ لیں کہ سکول سے واپس آیا تو سبھی میل روم پہنچا۔ آپ کے خط سے تو قطعاً ناامید ہو ہی چکا تھا۔ اب جو خط ملا تو وہیں کھول کر پڑھنے لگا لیکن وہاں کچھ آفیسر کھڑے تھے جو مجھے گھورنے لگے۔ میں نے خط پڑھتے پڑھتے ہی چلنا شروع کر دیا۔ رستہ میں دو ایک آدمیوں سے ٹکراتے ہوئے پکی۔ بہر حال کمرہ میں صبح سلامت پہنچ گیا۔ ارادہ تو اسی وقت جواب دینے کا تھا مگر کچھ لوگ آپہنچے۔ ”تم نے ابھی تک کچھ کھایا یا تو نہیں؟“ میم صاحبہ ڈرائنگ روم میں پہنچتے ہی چیخیں ”نہیں بھئی۔ ابھی ابھی تو سکول سے واپس آیا ہوں۔“ میں نے کہا: ”تو بس پھر چلو۔“ صاحبہ بولے: ”آج ہم نے باری کیوں کا انتظام کیا ہے۔ تم کو لینے آئے ہیں۔“ ”کرو۔“ میں نے لاکھ کہا کہ ابھی مجھے منہ ہاتھ دھونا ہے۔ دو خط اور آئے تھے جنہیں ابھی کھولا بھی نہیں۔ کپڑے بدلنے لگا۔ امتحان میں تین دن باقی رہ گئے مگر وہ لوگ گویا جھگڑے کے لیے تیار ہو کر آئے تھے۔ بس کپڑے بدلنے کی مہلت دی اس سے زیادہ کچھ نہیں۔ رات کو جب واپس ہوا تو ڈھائی بج رہے تھے اور پھر اسی طرح دن گزرنے لگے۔ یہاں زندگی اس قدر سبک رفتار ہے کہ وقت پھیلتا چلا جاتا ہے اور اگر ہر لمحہ پر نظر نہ رکھی جائے تو انسان بھٹک جاتا ہے۔ یہاں اب جا کر کہیں فرصت ملی ہے۔ یہ خط زریں کو لکھنا شروع کیا تھا مگر لکھ نہ سکا تھا۔ اب ادھار لے کر آپ کو لکھ رہا ہوں۔ اس کا پھر لکھ دوں گا۔

آپ آپ کا خط پڑھ کر تو خاصہ فخر لاحق ہو گیا ہے۔ مجھے تو کچھ خبر بھی نہیں تھی۔ گھر سے مجھے کبھی بھی خبر نہیں ملتی۔ کوئی بیمار ہے یا کسی کی طبیعت خراب ہے۔ ہاں ٹھیک ہو جانے پر ضرور خبر ملتی ہے۔ ”تو کو اپنیڈے سائنس کا حملہ ہوا تھا۔ آپریشن کروا دیا تھا۔ اب وہ بالکل ٹھیک ہے اور ہسپتال سے واپس آ گئی ہے۔“ اس قسم کی خبریں ملتی ہیں۔ اللہ کرے کہ سب لوگ بالکل ٹھیک ٹھاک ہو جائیں۔ شفیق کا بہت فکر ہے۔

رسالہ جینے کی نیت کا لانا تھا مگر اب تو میں اپنے واپسی کے سفر پر روانہ ہوں۔ واپس آ کر ہی پڑھوں گا۔ ہاں اچھی آپا۔ کیا جیج میرا افسانہ چھپے گا؟ میں نے افسانہ آپ کو بھیج تو دیا تھا مگر دول میں پچھتا تا رہا کہ یونہی بھیجا تو کبھی جب کافی عرصہ جواب نہ ملا تو میں سمجھا کہ آپ بھول گئیں اور میں نے اطمینان کا سانس لیا اور اب معلوم ہوتا ہے کہ آپ نے افسانہ شائع کر کے واقعی میرا دماغ خراب کر دینا ہے۔ میں سوچتا ہوں کہ آپ نہ جانے شادی سے پہلے کیسی تھیں۔ اب جو میں لاہور آیا تو گھنگو کے لیے یہی موضوع رہے گا۔ میرف طرف سے عارفی کو دلی مبارکباد پیش کریں۔

ارے میں بھی کتنا عجیب ہوں کہ کس ٹریٹمنٹل پر بیٹھا خط لکھ رہا ہوں اور یہ لکھا ہی نہیں کہ یہ میں یہاں کیونکر پہنچ گیا؟ یہاں کیا کر رہا ہوں؟ اور آئندہ کیا ارادہ ہے؟ تو آپ اپنی بات یوں ہوئی کہ میرا کورس پندرہ روز ہوئے ختم ہو گیا۔ کوئی ختم ہونے پر میں نے ڈھائی ہفتے کی چھٹی لے لی۔ جیکسن، مسپی، ہمفس، ٹینیسی ہوتا ہوا میں کل صبح یہاں یعنی سینٹ جیمز پہنچ گیا اور آج یہاں یعنی اب سوا دس بجے رات کو سپرنگ فیلڈ الیا نوائے کے لیے روانہ ہو رہا ہوں جہاں چند گھنٹے کے قریب کے بعد جگمگ چلا جاؤں گا۔ وہاں سے انڈیا نوٹس انڈیانا، ٹولیزڈ اوہایو ہوتا ہوا ڈیڑے جاؤں گا۔ وہاں چار پانچ روز قیام کا ارادہ ہے اور ارد گرد کا چکر لگاؤں گا۔ خیال ہے کہ گرانڈ ریپڈز، میزبروڈین آربر اور کینیڈا کا چکر لگا لوں گا۔ پھر کیوبیک، پٹس برگ ہوتا ہوا واشنگٹن جاؤں گا۔ وہاں سے نارفوک، رالیج ہوتا ہوا چارلسٹن ساؤتھ کیرولینا جاؤں گا جہاں سے مجھے جی

ہے۔ اگر اس سفر کے بعد کچھ ڈالر بچ گئے تو شاید میامی فلوریڈا کا چکر بھی لگا آؤں۔ گو اس کی امید بہت کم ہے۔
 لیکن یہاں پر سوائے بس کے کرائے کے ہر چیز بجٹ سے زیادہ پڑ رہی ہے۔ ڈالر یہاں پر چونیوں کی
 سب سے سستے ہیں۔

میری بس تیار ہے۔ اب بند کرتا ہوں۔ شقو جی، نوکی کو پیار۔ پرویز اور بھابی کو سلام۔ عارفی، جاوید، صادقہ سب

فقط آپ کا
 جتنی

خدا کے لیے آپ اپنی صحت کا بھی خیال رکھا کریں۔ میرا خیال ہے شقو جی سے ہی بات کر، پڑے گی۔ آپ
 بخیر رہیں گی۔

28.07.61 شکاگو

آپا خط پوسٹ نہ کر سکا تھا یہاں پوسٹ کر رہا ہوں۔

خدا حافظ

جتنی

ادھر ماما جی اور جتنی گھر آنے لگے۔ ادھر خاں صاحب کے بڑے بھائی اسحاق احمد خاں جن کے متعلق میں نے
 سنا تھا کہ وہ بدوق لے کر میرے گھر کے چکر لگاتے رہے ہیں کہ میری وجہ سے اماں جی اور بابا جی کو اس قدر تکلیف

ایک روز اسحاق بھائی اور ذکیہ اچانک ہمارے گھر آ گئے۔

ذکیہ جی تو بہت پہلے سنگر سرائی کورس میں میرے ساتھ تھی اور میں نے ان کے ساتھ مشین پر کشیدہ کاری کا کورس
 کیا تھا۔ ابھی بھی میرے پاس ذکیہ کی خوبصورت Embroidery کے کئی میز پوش ہیں۔ لیکن اسحاق بھائی کو میں نے اس
 سے پہلے بھی نہ دیکھا تھا۔

میں تو ان دونوں سے قطعی ناواقف تھی۔ مجھے تو صرف اس قدر معلوم تھا کہ ججو بھائی خاں صاحب کی خفیہ شاہی
 سے تھے۔ تھوڑے دنوں بعد وہ لاہور واپس آئے تھے کہ پستول لے کر ہمارے گھر کے ارد گرد گھوما کرتے۔ انہیں اُس ولین کی تلاش تھی جس
 نے ان کے والدین کا دل توڑا اور خاندانی روایات کو پھینا چور کرنے کی جرأت کی۔

ججو بھائی سامنے بیٹھے تھے۔ عجب ملائمت اور خاں صاحب سے مشابہت نے مجھے فوراً ان کے قریب کر دیا۔
 میں نے بھی نہ جانے کیوں مجھے چھوٹی بہن سمجھ کر فوراً قبول کر لیا۔

”قدسیہ..... ایک کام ہے تم سے کر لو گی۔“

”جی حکم دیں ججو بھائی۔“

”مجھے ایک بڑا اچھا سا لرشپ مل گیا ہے۔ یہ تو تمہیں اشفاق نے بتایا ہی ہوگا کہ میں ایئر فورس چھوڑ چکا ہوں۔“
 فیسرین کا کام بہت مشکل ہے۔ میں اسے ماڈرن basis پر چلانا چاہتا تھا۔ باباجی اس کی بوتل ڈبیا اور اندر رہ پیر تک جھپٹا
 نہیں چاہتے..... میں نے اپنا کام شروع کر دیا ہے لیکن اگر فرانس کا سرٹیفکیٹ مل جائے تو Authentic ہو جاتا ہے۔
 مجھے اتنا معلوم تھا کہ اسحاق بھائی حسین روڈ پر منتقل ہو چکے تھے اور ”نیوسما“ کریم بناتے تھے۔ میرے بھائی ریزی نے
 کی اس کریم کی ڈبیا کا لیبل ڈیزائن کیا تھا لیکن میں کبھی حسین روڈ نہیں گئی تھی۔
 ”جی میں کچھ سمجھ نہیں پائی؟“

”ذکیہ میرے ساتھ جائے گی لیکن بچوں کا جانا مشکل ہے سارا Jesus & Mary کوینٹ میں پڑھتی
 ہے۔ واصف کی پڑھائی کا بھی حرج ہوگا۔ سینٹ انتھونی میں اسے مشکل سے داخل کرایا ہے۔“
 مجھے کچھ سمجھ نہ آ رہی تھی کہ مجھے کیا کرنا ہے۔ مجھ سے کیا توقع کی جا رہی ہے۔ اس وقت ذکیہ نے میری مشکل
 کی۔

”قدسیہ جی..... بات یہ ہے کہ میری والدہ بیگم روڈ پر رہتی ہے۔ وہ ان بچوں کی ذمہ داری اٹھا سکتی ہیں مجھے
 بچوں کی ذمہ داری اٹھاتے ہوئے ڈرتی ہیں۔ کیا یہ ممکن ہے کہ آپ میرے بچوں کو اپنے پاس رکھ لیں۔ مجھے پتہ ہے کہ
 یہاں خوش رہیں گے۔ آپ کے بچے ماشاء اللہ انہیں جلد ہی ہماری جدائی بھلا دیں گے۔“
 میں ”تفکروں“ کی عادی نہیں۔ سوچے سمجھے بغیر فیصلے کرنا میری جہالت میں ہے۔ میں نے فوراً وٹوک
 کہا..... ”لیس یہ بھی کوئی پوچھنے والی بات ہے۔ خاں صاحب آپ کے بھائی پہلے ہیں اور میرے شوہر بعد میں۔۔۔۔۔۔
 آپ کا پہلے ہے اور میرا بعد میں..... فوراً بچوں کو چھوڑ جایئے.....“

شکر ہے ان دنوں سامان سے اتنی محبت کرنے کا رواج نہیں تھا۔ بچے اپنے مختصر سامان کے ساتھ میرے چلے
 آ گئے۔ واصف ان سب سے بڑا بھائی تھا۔ انیق اور سارا قریب قریب ہم عمر تھے اور پہلے دن سے ہی ان دونوں کی کھانسی
 چھننے لگی۔ واصف نے آتے ہی اشیر پر قبضہ بھالیا۔ وہ ہر وقت اسے اٹھائے پھرتا۔ ڈوگنی گراؤنڈ میں جاتا تو چیری ساتھ
 سکول والی گراؤنڈ میں جاتا تو بچہ ڈھاک پر۔ کچھ رشتہ داروں نے سمجھا تھا کہ میں نے واصف کو کھلا دی بنانے کے لیے
 رکھ لیا ہے لیکن خدا جانتا ہے میری ایسی نیت نہ تھی۔ مجھ میں نیت کو چھان پھٹک کر سچا کھونا جاننے کی بھی صلاحیت پیدا
 ہو سکتی۔

سارہ واصف کافی بڑے تھے۔

لیکن میں ان پانچوں کو برآمدے والے غسل خانے میں اکٹھا کر لیتی اور کل جماعتی غسل شروع ہو جاتا۔
 پانچوں کو نہلا دھلا کر ”پپے رانے“ بنا کر مجھے بڑا لطف ملتا۔ کھانا ہمیشہ کی طرح باورچی خانے میں چھوٹی چوکی کے آگے
 چھوٹے چھوٹے ڈگڈگی نما موڑھے لگا کر کھایا جاتا۔ جب سارہ اور واصف ہمارے پاس پہنچے گرمیوں کا موسم تھا ہم آٹھ
 میں چار پائیاں ڈال کر سویا کرتے تھے۔ ایک ہی پیڈٹل فین تھا جو خاں صاحب کی چار پائی کے ساتھ لگایا جاتا۔ پھر سارہ
 اور میری چار پائی ہوتی۔ اس کے بعد نوکی اور انیس اکٹھے سوتے۔

بڑے مزے کے دن اور عیش کی راتیں تھیں۔ سارہ اور واصف کے آنے سے گھر بھرا بھرا اور خوشیوں سے نبض
 جھٹک رہا تھا۔ ان ہی دنوں واصف کو خاں صاحب کی اس الماری کا پتہ چل گیا جہاں وہ ریز گاری اور گھریلو
 چیزوں کے لیے پیسے رکھا کرتے تھے۔ یہ الماری کے کمرے میں برتنوں کی الماری کے ساتھ تھی۔ اس میں خاں صاحب
 کے لیے پین کا پیالہ، کتا میں رکھا کرتے۔ اوپر والے خانے میں ایک ڈبے میں ریز گاری اور دوسرے میں نوٹ
 کے پیسے ہوتے۔ یہ بات میں اندازے سے کہہ رہی ہوں کیونکہ میں نے اوپر والے خانے میں کنسوٹی لے کر اصل
 رقم بھی حاصل نہ کی۔۔۔۔۔ جب بچوں کو آکس کریم، گول گپے، مکی کے دانے وغیرہ لینے ہوتے تو ادھر ہاتھ صاف کیا
 میں نے انہیں منع کیا نہ اس کی رپورٹ ہی خاں صاحب سے کی۔

سارہ ہمارے گھر میں بیٹی کا پہلا تجربہ تھا۔ ہمیشہ سے سارہ کو بھائیوں پر ترجیح اس لیے دی جاتی کہ ایک تو وہ اکیلی
 رہے اس کے انداز بڑے دل لہانے والے تھے۔ ہنستی تو جھرنوں کی طرح۔ مذاق کرتی تو بغیر دلاویزی کے۔
 ہنستی تو جو کچھ اچھا گستاخانہ بنتی چلی جاتی۔ خاص کر اپنے بیلی اینٹ کی پلیٹ پر تو خاص عنایت تھی۔

پتہ نہیں آ پافر خندہ بھائی کی کشش میں ہمارے ہاں پہنچیں کہ انہیں پتہ چلا سارہ اور واصف ہمارے پاس ہیں اور
 کھینے کی خواہش ہم تک لے آئی۔ بہر کیف آپاچی فرخندہ اور بھائی ایوب اب خود بخود ہماری طرف کھینچے آتے۔

یہ دور واصف کے سٹیج پروڈیوسر کے کمالات کا دور تھا۔ اسے شوق تھا کہ وہ سٹیج سجائے۔ سامنے گھر کے لوگ
 بیٹھ کر بیٹھے ہوں۔ وہ اپنے احکامات تلے سب کو دوڑائے، بچائے، بٹھائے۔ ایک روز جب آپا فرخندہ اور بھائی
 کے تو واصف نے بڑی پُر لطف رچنا رچی۔ بھائی ایوب کے پیچھے سبز شنیل کا لمبا سا بادشاہوں کی طرح کپڑا لٹایا۔
 آپا فرخندہ کے پیچھے بھی ایسا ہی سبز شنیل کا کپڑا مغربی بادشاہوں اور دہنوں جیسا لٹکایا۔ اسے سارہ، انٹیق اور
 بھائی کے پیچھے چلتے آئے۔ سامنے ناظرین میں خاں صاحب، انکل، ضفر شہاب صاحب، مفتی جی، عکسی اور
 دیگر بزرگان میاں بیٹھے تھے۔ آپاچی تو ہنستی رہیں اور کچھ نہ بولیں۔ بھائی ایوب نے یہ موقع بھی ہاتھ سے جانے نہ دیا اور
 ہنسی تقریر اسرائیل کے خلاف کی اور سب کو بتایا کہ یمن میں یہودی نے کیسی تباہی مچائی۔

Demon-cracy is Democracy ان کا فیورٹ موضوع تھا۔

اس کے ساتھ بچوں کا ایک ٹرائی سائیکل تھا۔ اس نے نوکی کو سائیکل پکڑا، جو اس پر انہیں کو بیٹھا کر گلی کی طرف
 لے گیا۔ اشیر خاں میری گود میں سو رہا تھا اس لیے وہ سائیکل کی Excitement میں شامل نہ ہو سکا۔

”قدسیہ آپا۔“

”جی۔“

”قدسیہ آپا۔“

”ہاں کہو۔“

”قدسیہ آپا۔“

”بتاؤ ناں ناہید کسی نے کچھ کہا ہے؟“

”آپاجی جواد..... سجاد؟ کوئی؟“

اس نے دائیں بائیں کچھ ذومعنی ساسر بلایا۔

”اچھا میں پرے دیکھتی ہوں۔ تم ہمت کر کے کہہ ڈالو۔“

”وہ جی آپ کو پتہ ہے ابولی بیٹا گئے ہوئے ہیں۔ اب آپا کا بھی ارادہ ہے کہ وہ ابوجی کے پاس چلی جائیں۔“

”یہ تو اچھی بات ہے۔ اس میں بسور نے کی کیا بات ہے؟ ہر بیوی کو شوہر کے پاس ہی رہنا چاہیے۔“

”اتنا آسان نہیں قد سید آپا..... میں جہلم چھوڑ کر نہیں آ سکتی۔“

جہلم کا نام سن کر مجھے یاد آیا کہ اب ناہید میری شاگرد نہیں تھی۔ ناہید آپا فرخندہ کی بڑی بیٹی تو جہلم پر جہلم

فیکٹری والوں کی بیو تھی۔ اس کے سسر سعید احمد خاں بڑے اصولوں کے آدمی تھے اور ان کے چھوٹے بھائی رشید احمد خاں جن کی ناہید بیوی تھی، جہلم سے گہری محبت رکھتے تھے وہ بھلا ناہید کو کیونکر جہلم چھوڑنے کی اجازت دیتے۔

”لیکن جہلم چھوڑنے کی ضرورت کیا پیش آئی، ناہید؟“

”وہ جی..... بات یہ ہے کہ جواد کے دسویں کے امتحان ہیں۔ بال بھی ایک سال بعد دسویں کا امتحان دے گا۔“

ناہید آپا جانتی ہیں، تھوڑی سی ایب نارٹل ہے۔ اس کی ساس، دیور اور نبیلہ کا شوہر افضل خاں ابھی سب لوگ

36۔ جی میں ہیں۔ نہ نبیلہ گھر واری کر سکتی ہے نہ سب بے جی..... پھر بتائیے آپا جی کس کے پاس 36۔ جی کا نظام چھوڑ کر

جائیں..... سجاد اور عمر تو خیر..... اپنے فیصلے کر سکتے ہیں لیکن جیونی رمضان اور یہ باقی سب ان سب کی ذمہ داری

اٹھائے؟“

ڈاکٹر ایوب احمد خاں اور ان کے فیصلوں کو دیکھنے کے لیے چند لمحوں کے لیے یہیں تو قف کیجیے۔ بڑے لوگ

طرح وہ فیصلہ پہلے کرتے تھے اور عمل کی دقتوں پر فکر کیے بغیر نتائج بعد میں بھگتتے تھے۔

ڈاکٹر ایوب بڑے سرجن تھے۔ جب قیام پاکستان سے بہت پہلے انہوں نے ڈاکٹر محمد خاں کی سب سے بہت

بیٹی فرخندہ سے شادی کی تو اس دھوم دھام کی شادی کا چرچا دیر تک خاندان میں رہا کیونکہ اس شادی پر لاہور

Stiffls ہوٹل سے پوسٹری منگوائی گئی تھی۔ یہ گویا سکھوں کے اکثریتی علاقے میں کلچر ڈال اور پڑھے لکھے ہونے کا

ثبوت تھا۔

لیکن اس فیصلے کے کچھ ہی عرصہ بعد ڈاکٹر ایوب احمد خاں میڈی ہسپتال کے ہو کر رہ گئے۔ وہ اپنی ڈاکٹری چمکا رہے

تھے۔ اپنی کامیابی کے جھنڈے گاڑ رہے تھے۔ بیوی کی دلجوئی کے لیے وہ اپنی والدہ کو ذمہ داری سونپ کر بے فکر تھے۔ انہیں

علم نہ تھا کہ ڈاکٹر محمد خاں کی سب سے بڑی لاڈلی بیٹی فرخندہ جس کی خاطر باباجی نے چار خادمائیں رکھی تھیں، جس کے

چہرے پر ہلکا سا داغ پڑ گیا تو باباجی نے فیئرین ایجاد کر ڈالی۔ یہ بیٹی جب روایتی ساس کے پلے پڑی تو سارا لاڈ لاپن

پر دھرا رہ گیا۔ لکڑیوں کا چولہا جھونکنا، گوبر کی پاتھیاں لگانا، سسرالی رشتوں کو بہ عزت نبھانا اس لاڈلی کے لیے ماؤنٹ

ایورسٹ پر چڑھنے کے مترادف تھا۔ اس ساری بدسلوکی کے بعد جب ڈاکٹر ایوب تھکے ہارے گھر پہنچتے تو چندری ساس کی

طرح ان کی والدہ کہتیں۔

”سہی لاڈلی نے مجھے صبح کا دودھ تک نہیں دیا..... ناشتہ تو یہ کیا دیتی؟“

یہ بھائی دن بھر کی تھکاوٹ کو Aggression میں بدل دیتے۔ پھر آپا فرخندہ کو تھپڑ تو ایک طرف، لاتوں سے بھی نوازا دیا جاتا۔

یہ دوسری جنگ عظیم کا واقعہ ہے۔ ایک روز قبائلی بھائی مکتسر سے اپنی بہن کا حال چال پوچھنے 36۔ جی تو انہوں نے ڈاکٹر ایوب کی مار پیٹ کا ڈراپ سین اپنی آنکھوں سے دیکھ لیا۔ بس پھر کیا تھا لاڈلی بہن کا یہ گھر گھر لوٹے اور بھائیوں کو اس بات پر اکسایا کہ ہر بھائی کے ہاتھ میں ہاکی ہو اور وہ اسی بے دردی سے ماریں جس طرح کا منظر وہ دیکھ کر آئے ہیں۔ سارے بھائیوں کو یہ گیم اچھی لگی کیونکہ اس سے پہلے وہ سب بھائیوں سے نائٹ گولف کی کھیل میں مہارت حاصل کر چکے تھے۔

مکتسر جیسے گاؤں میں جہاں سکھ سرداروں کا راج تھا باباجی محمد خاں کے بیٹوں نے باباجی سے بغاوت کے سلسلے میں ”پنجا“ ایجاد کیا تھا۔ باباجی خوفزدہ آدمی تھے۔ وہ بچوں کو سمیٹ ساٹ کر رکھنا چاہتے تھے۔ ذرا سی شرارت پر بھائی تھپڑی سے مارتے اور اماں جی کے سامنے ادھ موا کر دیتے۔ وہ تو آف تک نہ کر سکتیں لیکن نانی اماں بچاؤ کے تمام وسائل میں مدافعت کرتیں۔

”چھوڑ دے محمد خاں اللہ کا واسطہ ختم جا..... بہت ہو گئی۔“

”اوپے چند ریا اقبال تو ہی بارمان لے..... معافی مانگ لو کھکھو..... پیر پکڑ لے باپ کے۔ بھو..... بن تو سہی محمد خاں کا بھینڑ یا۔“

نانی کی منتوں کا جامین پر کوئی اثر نہ ہوتا۔ نہ باباجی کا غصہ اترتا نہ نواسے معافی مانگتے بلکہ ہر مار کے بعد شرارتیں کرتے اور انوکھے پن میں اضافہ ہو جاتا۔ بانی IQ کے بچے تھے۔ تخلیقی کارکردگی ہر وقت راہ بھاتی رہتی۔ اس پر طرہ یہ تھا کہ اس نے ناک پر کبھی نہ بیٹھنے دیتے۔ باقی بھائی تو اپنے طور پر نئی شرارتیں سوچتے ہی تھے لیکن اسحاق بھائی ماسٹر ماسٹرڈ تھے۔ قلمی شورے اور پونا شیم کا آمیزہ بنا کر اس کا گھریلو بم بنانے میں ماہر تھے۔ بجلی کے مین سپلائی کی تاروں پر اپنی تاریں بکلی چرانے کی ریت بھی ان ہی کی ایجاد تھی۔

لیکن سب سے بڑا کام انہوں نے نائٹ گالف organize کر کے کیا۔ رات کے وقت سارے بچے اپنی سڑک لے کر بستر سے چوری چوری کھسکتے۔ باباجی دن بھر کے تھکے ہارے بے سدھ خرائے لیتے رہ جاتے۔

جو بھائی اور گالف ٹیم کے کھلے میدان میں گھر سے دوڑ گھڑوں پر جاتے۔ سارا دن گیند کو مٹی کے تیل میں بھگو کر رات کو اسے آگ لگا دی جاتی۔ اب ہاکی سڑک سے گھڑوں پر سوار کھلاڑی گالف کھیلتے۔

یہ پیرامحض اعادے کے لیے رقم کیا کیونکہ مکتسر کی زندگی کے واقعات خود اشفاق صاحب اپنے افسانے ”پنجا“ میں لکھ چکے ہیں۔ میں تو فقط اس قدر بیان کرنا چاہتی ہوں کہ سب بھائی اپنی اپنی ہاکی لے کر 36۔ جی پہنچے حتیٰ کہ محو آفتاب بھائی بھی پیچھے پیچھے رنجیدہ خاطر دل برداشتہ چلے آئے لیکن آپا فرخندہ کو اپنے شوہر سے بے پناہ محبت تھی۔

”بھائی! خدا کے لیے ایک بار اپنے بھائی ایوب کو معاف کر دو۔“

”کردیں گے لیکن ایک شرط پر۔“

”کیا شرط..... کیسی شرط؟“

”پہلے آپ کو شرط ماننی ہوگی ہماری۔“

بہت لمبے دے کے بعد آپ نے وعدہ کر لیا اور بھائیوں نے یہ شرط پیش کی کہ وہ اور بھائی ایوب ملکر آج کا دن آپ کو پاب وعدہ کر چکنے پر مجبور تھیں۔

جو لوگ خاندانی نظام کے پروردہ ہوں جیسا کہ خاں صاحب تھے انہیں بچوں کے ساتھ رہنے کا ایک خاص یا ڈھنگ آتا ہے۔ وہ بچوں کو کبھی خصوصی توجہ نہیں دیتے۔ کبھی ان کی سالگرہ نہیں مناتے۔ ان کی تفریح کا کوئی بندھن نہیں جاتا۔ امتحانوں پر توجہ دینا تو درکنار اگر بچے فرسٹ بھی آجائیں تو کسی کے منہ سے مبارک باد کا لفظ نہیں نکلتا۔ بچے کی طرح Matter of fact ہوتے ہیں۔ جس قدر توجہ فرد اپنے آپ کو دیتا ہے اتنی ہی توجہ بچے کو ملتی ہے اور اپنی خاندانی نظام سرے چڑھتا ہے۔

جب اسحاق بھائی ایسز فورس چھوڑ کر مرنگ روڈ منتقل ہوئے تو وہ صحیح سے متصل بڑے کمرے میں رہتے تھے۔ فیسرین کریم کو سنبھالنے بہتر بنانے اور مارکیٹ کرنے کے خواب ساتھ لائے تھے۔ جو باباجی محمد خاں اور ان کی دعا باعث پایہ تکمیل کو نہ پہنچ سکے۔

ایک عدد بنیادی غلطی ذکیہ جی سے بھی ہوئی۔ گویہ غلطی نہ تھی صرف نظریے کا اختلاف تھا۔ ذکیہ جی نے جوش و خروش سے سارہ کی سالگرہ کو جشن صورت منا ڈال۔ ہم دونوں بھی خراماں خراماں پہنچے۔ گو خاں صاحب خود انہیں علم تھا کہ سالگرہ منانا باباجی اور اماں جی کی روایات سے کھلم کھلا انحراف ہے۔ وہ ہمیشہ کی طرح شامل بھی نہیں شمولیت سے باہر بھی تھے کیونکہ انہیں دونوں پارٹیوں کے دل کا خیال تھا۔ خاں صاحب کے دل کی یہی پھانسی ان کے فیصلے پر حاوی رہی..... وہ عموماً دولہا پارٹیوں کی طرف داور ہے جن کا آپس میں نظریاتی اختلاف تھا۔

اماں جی اس دعوت میں چند لچکوں کے لیے آئیں۔ پھر وادف کے سر پر ہاتھ پھیر کر غائب ہو گئیں۔ باباجی پارٹی کے وقت دفتر میں چلے گئے اور پھر اندر نہ آئے۔ ہم دونوں نے کچھ کھایا پیا، کچھ ہراساں ہوئے، کچھ پی کچھ کیک کٹنے پر تالیاں بجائیں۔ اماں جی سے رخصت چاہی اور طویل سے جھو بھائی کو چھوڑ کر آ گئے۔ اس وقت جزییشن خصوصی طور پر آمریت پسند تھی۔ وہ چھوٹی چھوٹی معصوم خوشیوں کے لیے بھی راستہ دینے کو تیار نہ تھی۔ درجہ مضبوط تھی کہ بغاوت کے بغیر آزادی کی راہ ملنا ناممکن تھی۔

ابھی تک جہاں خاندان اکٹھے رہنے کے چکر میں ہیں اور جہاں خاندانی نظام چل رہا ہے یہی کیفیت ہے آزادی بغیر بغاوت کے نہیں ملتی اور ہر بغاوت سے روایات کی کچھ برجیاں ٹوٹ جاتی ہیں۔ سب سے زیادہ مسئلہ درمیانے درجے کے لوگوں کا ہوتا ہے جن قوموں میں درمیانہ طبقہ خوشحال، مطمئن اور پروقار ہوتا ہے وہ بڑی ترقی پسند ہیں اور خوشحالی سے ہم کنار رہتی ہیں۔

مشکل یہ ہے کہ ہمارے درمیانے طبقے کو اوپر والے طبقے نے شیر آ یا شیر بن کر خوفزدہ کر رکھا ہے۔ اس لیے

ماتحتی خام نہیں ہوتیں جس قدر امیر لوگوں سے مستعار لیے ہوئے خواب انہیں پڑمردہ کرتے ہیں۔ وہ بڑی کاروں کے لیے سجائے بنگلوں، انگریزی سکولوں میں بچوں کو تعلیم دلانے، بیرون ملک تفریح کی خاطر سیر پائے، بازاروں کے لیے بھینٹ چڑھ جاتے ہیں۔ مشکل یہ ہے کہ قرضوں کے باوجود اوپر چڑھنا تو ممکن نہیں ہوتا۔ ہاں اپرٹڈل کلاس کے ہاتھوں جلد ہی لوئرڈل کلاس میں شامل ہو جاتی ہے۔ Process ہر خاندان میں بقدر آگے دیکھا جاسکتا ہے۔

مجھے اور خاں صاحب کو اس تنزلی سے نجات کچھ تو اوپر والے کی مہربانی سے ملی، دوسرے ہم دونوں اس خواب کے لیے ہمیں فی الحال کچھ اور دور کا نہیں اور ہم شہنی خورے بڑے لوگ ہیں۔ شہنی بھی کبھی کبھی بڑی مددگار ثابت ہوتی ہے۔ کاموں سے بچانے میں ڈھال کی طرح کام آتی ہے۔ ہم سمن آباد میں رہتے تھے۔ ٹڈل کھایسے تھے لیکن شہنی کھانے رکھا۔

واصف اور سارہ کے اضافے کے ساتھ ان دنوں ایک اور خوبصورت واقعہ طارق بن افتخار تھا۔ ڈیڈی جی کا سب سے پہلا بیٹا بن کر وٹو سنٹرل ماڈل سکول میں پڑھتا تھا۔ یہ سکول گورنمنٹ کالج کے نزدیک ایک اچھا تعلیمی ادارہ تھا۔ ان کے ساتھ ہمیں کو بچوں کی تعلیم کا اس قدر خوف نہ تھا، آپی جی ہر وقت اپنے بچوں کی تعلیم کے لیے پریشان رہتی تھیں۔ پتہ چلا ڈیڈی جی کی وجہ سے تھا جنہوں نے بی اے کا امتحان نہ دیا۔ یا پھر وہ سمجھتی تھیں کہ تعلیم ہی وہ تھیاریہ ہے جس سے انسان معاشرے میں مقام پیدا نہیں کر سکتا۔

وہ بڑے زور و شور سے طارق، حارث، لبنی کو پڑھاتیں۔ مارنے، جھڑکنے اور گھونے رسید کرنے سے بھی باز نہ آتیں۔ میری خود بھی بچوں کو سختی اور تنظیم سے پڑھاتیں اور طارق اور حارث کو باقاعدگی سے میری خالہ کے پاس بھیج کر تیں۔ گویا میری خالہ فیروزہ کا مزاج بڑا ہی نرم تھا اور وہ بڑی سے بڑی غلطی کا جواز خود ہی نکالنے کی

طارق کو جب کبھی آپی جی سودا لینے کے لیے بھیجا کرتیں تو عزیز بی طارق تھیلا اور پیسے لے کر میرے پاس ہم دونوں مل کر ”ناٹم“ رسالے کو بنیاد بنا کر بہت سی باتیں کرتے۔ اتنی چھوٹی سی عمر میں وہ مضامین کو خوب سمجھتا تھا۔

”میں یہ رسالہ گھر لے جاؤں۔“

”ضرور لے جاؤں گے۔“

”کل پڑھ کر آؤں گا۔“

”لیکن پہلے ہوم ورک کر لینا۔“ میں بزرگوں والی نصیحت کرتی۔

”ضرور..... اُس کی آپ فکر نہ کریں..... میں خوب پڑھوں گا قدسیہ آپا..... لائق بنوں گا.....“

طارق بن افتخار سے تھوڑا سا تعارف اس مقام پر ضروری لگتا ہے۔

جب میری شادی ہوئی تھی تو ٹوٹے پھوٹے رواج جو اس وقت ممکن تھے ان میں سے ایک رواج لہن کی گود میں

بچہ بٹھانے کا بھی ہوا کرتا تھا۔ اس سے مراد یہ ہوتی کہ اللہ جلد وہن کو اولاد دینے عطا فرمائے۔ میری گود میں ایک بڑا سادہ طارق بٹھایا گیا۔۔۔ اور تب ہی سے ہم نے اسے اپنا بیٹا بنالیا اور ابھی تک وہ کسی نئے شخص سے ہمارا تعارف کراتا ہے۔ حیثیت سے کراتا ہے۔

واقعی طارق بن افتخار نے اپنا ارادہ سچ کر دکھایا۔ خوب محنت کی۔ ہڈیوں کا ڈاکٹر بنا۔ ان دنوں وہ شکاگو میں بہت بڑا سرجن ہے۔ ملک اور خاندان کا نام روشن کرنے میں کوئی کسر اٹھا نہیں رکھی۔ ڈاکٹری کے علاوہ اس کے دو مشغلے ہیں۔ ٹکٹیں جمع کرنا اور تصویریں کھینچنا۔ اس کے پاس بھانت بھانت کے مختلف ممالک کے نئے اور پرانے ان ٹکٹ نکلتے ہیں۔ وہ اپنے پیاروں کو یہ ٹکٹیں پریت سے دکھاتا ہے۔ یہ الگ بات ہے کہ دیکھنے والے پر عموماً ان ٹکٹوں کو بڑی خوشی وارد ہوتی ہے نہ استعجاب۔ یہی اس جہانِ رنگ و بو کی بوائی اور نیرنگی ہے۔ ہم جس مشغلے میں خود دلچسپی نہیں لے سکتے ہمارے لیے بے کار اور تفسیح اوقات ہے۔ جس شخص کو نہیں کا شوق نہیں وہ نہ ٹینس کے کھلاڑیوں کو جانتا ہے نہ اس کی رموز ہی سمجھتا ہے۔ جو ہسٹری کا دلدادہ نہیں اس کے لیے پرانے کھنڈر ماضی کی داستان بن کر نہیں ابھرتے۔۔۔ اللہ نے ساری مخلوق کے لیے ان گنت شوق، مشغلے اور مصروفیت کی رنگ پچکاری ہر وقت جاری کر رکھی ہے۔ جو جس رنگ میں جاتا ہے اس کے لیے بس وہی حقیقت زندہ رہ جاتی ہے باقی ساری مخلوق اور شوق بے کار ہو جاتے ہیں۔ ٹکٹوں کے علاوہ تصویریں کھینچنا اس کا دوسرا محبوب مشغلہ ہے۔

اس میں البتہ احباب و دلچسپی لیتے ہیں کیونکہ اپنی تصویر دیکھ کر ہر انسان کی انا چھن اٹھا کر دل ہی دل میں اس کہتی ہے: ”کیوں دیکھا پھر۔ ہے کوئی ہم سا تو سامنے آئے۔“

جو جادو آئینے میں ہے وہی سحر تصویر میں بھی ہے۔ انسان اپنی شبیہ سے متاثر ہو کر ایک عجیب قسم کے سرور میں جاتا ہے۔ آپ نے خاں صاحب کی کتابوں کے پچھلے سروق پر ایک تصویر دیکھی ہوگی جس میں خاں صاحب نے اپنے اور میں نے سفید لباس پہن رکھا ہے۔ یہ تصویر شکاگو میں طارق نے بڑی محبت سے کھینچی تھی۔ اس کے علاوہ دو اور تصویریں بھی سکو نے کھینچی ہیں جو مختلف کتابوں کے پشتوں پر نظر آتی ہیں اور جنہیں قارئین نے بہت پسند کیا ہے۔

میڈیکل کالج کی تعلیم کے دوران ککوکوشاہ اس کی ہم جماعت لڑکیوں نے پسند کیا ہو لیکن طارق میں روایت پسند پٹھان بچہ تھا۔ اس نے اپنی چچا زاد ورواء سے محبت کی اور اسی سے شادی کی۔ ورواء اقبال بھائی کی بیٹی منفر وڑ کی تھی۔ اس نے ہمیشہ ایسے انفرادی فیصلے کیے جو حیران کن بھی تھے اور فرحت انگیز بھی۔ جب اس کی شادی ہوئی تو ڈیڈی جی اور آپی جی اس شادی کے حق میں نہ تھے لیکن ورواء کے ارادے کے آگے کسی کی نہ چلی۔ شادی ہوئی اور خیر نہ بھی۔

اب ورواء شکاگو کے اس علاقے میں رہائش پذیر ہے جو ڈاکٹروں کی ایک امیر بستی ہے۔ یہاں ورواء کی بہن پینتی ہے۔ اس کی جواں سال بیٹی کو بھی حجاب پہنتے ہوئے کئی سال گزر گئے ہیں۔ اس کے گھر کا ماحول سادہ اور سادہ اقدار کا حامل ہے۔ میاں بیوی سچ کر آئے ہیں۔ ایک مسجد بنوادی ہے اور باقاعدگی سے دینی کاموں میں مصروف ہیں۔ ان کا بیٹا ارسلان وکیل ہے اور ٹی وی پر ایک ایسا پروگرام کرتا ہے جو امریکی لوگوں کو اسلام کی اقدار لبرل تعلیمات

تجربے کے مسائل سمجھاتا ہے۔

جس کمری تبدیلی میں جو طارق کی زندگی میں رونما ہوئی اور جو ارسلان، سویرا اور سلطان میں روح بن کر رواں رہے۔ تبدیلی کا طارق کے فیصلوں سے کوئی تعلق نہیں۔ خوبصورت سی وارھی رکھ لینے والا سرجن اپنے کام اور ذاتی زندگی میں عوامی بائیں جھانکنے کا عادی نہیں۔

جب ورداء نکو کے ساتھ امریکہ پہنچی تو غریبی کا سفر تھا۔ اس نے گھر پر رہ کر سلامتی کی۔ روپیہ بنایا، بچایا اور عقل کی غریبی میں عموماً عقل مثبت مارچ بن جایا کرتی ہے۔ ورداء کے سلیقے نے نکو کو ایف آر سی ایس کرنے کی بات نہ کی۔ وہ دھیرے دھیرے اپنی منزل تک پہنچنے کا ڈھب سکھایا۔ جب سکویئر میں چڑھ رہا تھا، تو ورداء اس کی باتوں سے بے فکر اور آزاد تھی۔ جب طارق کو اس کے آپریشنوں کی داد ملنے لگی۔ نرسوں کے فون، نوجوان بیمار اور بیماردار کے پناہ گزینوں کے بھرے شکر یہ میں بھیگے ہوئے ہڈی توڑ ہڈی جو ڈاکٹر سے ملاقات کی۔ آرزو سے ٹبریز فون آنے لگا۔ ورداء اور ہو گیا۔ ایسے فون سن کر نکو کی انا، اس کے نفس کو خاص قسم Boost ملتا۔ وہ اوپر والی منزل سے شعر سننے سے گاتانیچے اترتا۔۔۔۔۔ ورداء، چونکی ہو جاتی۔۔۔۔۔ عورت کو عموماً اس وقت شوہر کی طرف سے بے اطمینانی زیادہ ملتی ہے کہ اس کی دولت کی ریل چل ہونے لگے۔ کہیں اس کے اندر خطرے کی گھنٹی بجتی ہے۔ اندرا پلیس کان میں شک کی آواز سننے لگتا ہے۔ اُسے لاشعوری طور پر احساس ہوتا ہے اب تو میرا شوہر دوسری بیوی بھی afford کر سکتا ہے رکھیل کے ساتھ میں سے ہے۔ گرل فرینڈز تو روزمرہ ہیں ہی۔

حالانکہ نہ شک کی کوئی وجہ تھی نہ امکانات۔۔۔۔۔ نکو پٹھان پچروایت پسند تھا۔ میں آپ کو پہلے بتا چکی ہوں خاں کے خاندان میں قیام کے بعد ہوشیار پور تک کے نوجوان ابھرے تھے۔ ایک وہ تھے جنہوں نے روایت کی ویسی ہی بات کی تھی۔ ان کے آباؤ اجداد ہوشیار پور تک کرتے آئے تھے۔ اشفاق احمد صاحب، بریگیڈیئر اشتیاق جاوید طارق، جو خالق وہ بغاوتی سپاہی تھے جن کی آنکھیں کسی طرح کھل گئی تھیں اور انہیں اپنے خاندان کے علاوہ بھی بہت کچھ دیکھنا پڑا تھا۔ نکو مغرب میں رہنے کے باوجود ابھی تک مشرق سے وابستہ تھا۔ اس کے دل میں ماں کی محبت تازہ جھٹکے کی طرح رہی تھی۔ اس کا دھیان اپنے مرکز سے پرے کہیں نہ جاتا۔

لیکن ورداء کے کان میں شک کی بانسری جب ایک بار بجنے لگی تو اس کی پیدا کردہ کھلبلی سے فرار کہیں نہ تھا۔ خیمے کی عورت ہے۔ اس نے جلد اس کا خل تلاش کر لیا۔ اسے سوائے مذہب کے اور کہیں پناہ نظر نہ آئی۔ جینز اور بنیان پر مشتمل۔ حجاب پردہ پوشی اور دور باش کے سلسلے میں پہنا گیا۔ نمازوں کی پابندی، مسجد سے رابطہ درس کی کلاسوں میں شرکت، شہر کی حضور میں عاجزی، ورداء کے شکوک نے عجب مثبت رنگ اختیار کر لیا۔

عجیب سی بات ہے۔

انسان عام طور پر جسمانی ساخت کے علاوہ بیرونی طور پر بہت کم بدلا کرتا ہے۔

اصلی تبدیلی اس کے اندر کہیں آتی ہے۔ وہ نئے راستوں، فیصلوں، ارادوں کی وجہ سے پہلے اندر بدلتا ہے پھر اس تبدیلی میں تبدیلی در آتی ہے۔